



ਪ੍ਰਧਾਨ ਮੰਤਰੀ ਦਫਤਰ

ਪ੍ਰਧਾਨ ਮੰਤਰੀ ਮੋਦੀ ਅਤੇ ਪ੍ਰਧਾਨ ਮੰਤਰੀ ਕੋਸਟਾ ਵੱਲੋਂ ਇੱਕ ਵਿਲੱਖਣ ਸਟਾਰਟ-ਅੱਪ ਪੋਰਟਲ ਦੀ ਸ਼ੁਰੂਆਤ

Posted On: 24 JUN 2017 2:59PM by PIB Chandigarh

Prime Minister Modi and Prime Minister Costa launch unique Start-up portal

ਪ੍ਰਧਾਨ ਮੰਤਰੀ ਮੋਦੀ ਅਤੇ ਪ੍ਰਧਾਨ ਮੰਤਰੀ ਕੋਸਟਾ ਵੱਲੋਂ ਇੱਕ ਵਿਲੱਖਣ ਸਟਾਰਟ-ਅੱਪ ਪੋਰਟਲ ਦੀ ਸ਼ੁਰੂਆਤ

ਪ੍ਰਧਾਨ ਮੰਤਰੀ ਮੋਦੀ ਅਤੇ ਪ੍ਰਧਾਨ ਮੰਤਰੀ ਕੋਸਟਾ ਨੇ ਲਿਸਬਨ ਵਿੱਚ ਇੱਕ ਵਿਲੱਖਣ ਸਟਾਰਟ-ਅੱਪ ਪੋਰਟਲ - ਭਾਰਤ ਪੁਰਤਗਾਲ ਅੰਤਰ-ਰਾਸ਼ਟਰੀ ਸਟਾਰਟ-ਅੱਪ ਹੱਬ (India-Portugal International StartUp Hub) (ਇਪਿਸ਼-IPISH) ਦੀ ਸ਼ੁਰੂਆਤ ਕੀਤੀ।

ਇਹ ਇੱਕ ਅਜਿਹਾ ਪਲੇਟਫਾਰਮ ਹੈ ਜਿਸ ਦੀ ਪਹਿਲਕਦਮੀ ਸਟਾਰਟ-ਅੱਪ ਇੰਡੀਆ ਦੁਆਰਾ ਕੀਤੀ ਗਈ ਹੈ ਤੇ ਆਪਸੀ ਸਹਿਯੋਗ ਵਾਲੀ ਵਿਲੱਖਣ ਭਾਈਵਾਲੀ ਸਿਰਜਣ ਲਈ ਵਣਜ ਅਤੇ ਉਦਯੋਗ ਮੰਤਰਾਲਾ ਅਤੇ ਸਟਾਰਟ-ਅੱਪ ਪੁਰਤਗਾਲ ਨੇ ਇਸ ਦੀ ਹਮਾਇਤ ਕੀਤੀ ਹੈ।

ਇਪਿਸ਼ ਕਈ ਤਰਾਂ ਦੇ ਸੰਦਾਂ ਦੀ ਮੋਜ਼ਬਾਨੀ ਕਰੇਗਾ ਅਤੇ ਬੰਗਲੌਰ, ਦਿੱਲੀ ਅਤੇ ਲਿਸਬਨ ਆਦਿ ਦੇ ਸਟਾਰਟ-ਅੱਪ ਹੋਟਸਪੋਟ ਤੇ ਸਬੰਧਤ ਵਿਸ਼ਿਆਂ ਜਿਵੇਂ ਕਿ ਨੀਤੀ, ਟੈਕਸੇਸ਼ਨ ਅਤੇ ਵੀਜ਼ਾ ਵਿਕਲਪਾਂ 'ਤੇ ਸੂਚਨਾ ਪ੍ਰਦਾਨ ਕਰੇਗਾ। ਇਹ ਸਟਾਰਟ-ਅੱਪ ਦੀ ਹਮਾਇਤ ਲਈ ਇੱਕ ਬਜ਼ਾਰ- ਜਾਉ-ਮਾਰਗਦਰਸ਼ਕ (Go-to-Market Guide) ਵਿਕਸਤ ਕਰੇਗਾ।

ਇਪਿਸ਼ ਵੱਲੋਂ ਪਰਸਪਰ ਸਮਰੱਥਾ ਨਿਰਮਾਣ ਅਤੇ ਸਬੰਧਤ ਖੇਤਰਾਂ ਦੇ ਸਟਾਰਟ-ਅੱਪਸ, ਨਿਵੇਸ਼ਕ ਅਤੇ ਇਨਕੂਬੇਟਰਾਂ ਵਿਚਕਾਰ ਸੰਪਰਕ ਬਣਾਏ ਜਾਣ ਦੀ ਉਮੀਦ ਹੈ। ਦੋਹਾਂ ਮੁਲਕਾਂ ਦੇ ਸਟਾਰਟ-ਅੱਪਸ ਦੇ ਮਾਰਗ ਦਰਸ਼ਨ ਲਈ ਭਾਰਤ ਅਤੇ ਪੁਰਤਗਾਲ ਅਧਾਰਤ ਆਨਰੇਰੀ ਐਂਬੈਸਡਰਾਂ ਦਾ ਨੈੱਟਵਰਕ ਸਥਾਪਤ ਕੀਤੇ ਜਾਣ ਦੀ ਵੀ ਸੰਭਾਵਨਾ ਹੈ।

ਪਿੱਠ-ਭੂਮੀ:

ਸਟਾਰਟ-ਅੱਪ ਖੇਤਰ ਵਿੱਚ ਭਾਰਤ ਅਤੇ ਪੁਰਤਗਾਲ ਵਿਚਕਾਰ ਮਜ਼ਬੂਤ ਸਮਾਨਤਾਵਾਂ ਹਨ। ਯੂਰਪ ਵਿੱਚ ਉੱਚ ਦਰਜੇ ਦਾ ਵਪਾਰ ਪੈਦਾ ਕਰਨ ਵਾਲਿਆਂ ਵਿੱਚੋਂ ਪੁਰਤਗਾਲ ਇੱਕ ਹੈ ਅਤੇ ਉਦਮਤਾ ਲਈ ਯੂਰਪੀਅਨ ਈਕੋ-ਪ੍ਰਣਾਲੀਆਂ ਵਿੱਚੋਂ ਸਭ ਤੋਂ ਜੀਵੰਤ ਹੋ ਕੇ ਉਭਰਿਆ ਹੈ। ਲਿਸਬਨ ਵੱਖ ਸੰਮੇਲਨ - ਮੁੱਖ ਸਲਾਨਾ ਅੰਤਰਰਾਸ਼ਟਰੀ ਟੈਕਨੋਲੋਜੀ ਕਾਨਫਰੰਸ, 2016 ਤੋਂ ਅੱਗੇ ਤਿੰਨ ਸਾਲਾਂ ਲਈ ਮੋਜ਼ਬਾਨੀ ਕਰ ਰਿਹਾ ਹੈ। ਪਿਛਲੇ ਵੱਖ ਸੰਮੇਲਨ ਵਿੱਚ ਭਾਰਤ ਤੋਂ 700 ਸਹਿਭਾਗੀ ਸ਼ਾਮਲ ਹੋਏ ਸਨ ਅਤੇ ਇਸ ਸਾਲ ਸੰਖਿਆ ਵਧਣ ਦੀ ਸੰਭਾਵਨਾ ਹੈ। ਭਾਰਤ ਅਤੇ ਪੁਰਤਗਾਲ ਦੀਆਂ ਸਰਕਾਰਾਂ ਸਟਾਰਟ-ਅੱਪਸ ਨੂੰ ਉਤਸ਼ਾਹਤ ਕਰਨ 'ਤੇ ਧਿਆਨ ਕੇਂਦਰਤ ਕਰ ਰਹੀਆਂ ਹਨ।

(Release ID: 1508492) Visitor Counter : 3

